

एस कॉलेज को मिला बेस्ट ग्रुप ऑफ कॉलेजेज का खिताब

बिक्रमगंज | गणेश कुमार मिश्रा

बिक्रमगंज अनुमंडल के एकमात्र अंगीभूत एस कॉलेज को बेस्ट ग्रुप ऑफ कॉलेजेज इन बिहार का खिताब दिल्ली में शुक्रवार को मिला। यह खिताब स्टेट लेवल पर उच्च शिक्षा के क्षेत्र में महत्वपूर्ण योगदान व सर्वश्रेष्ठ कार्य करने को ले दिया गया है। भारतीय शिक्षा परिषद नई दिल्ली के चेयरमैन विजेन्द्र अग्रवाल व सचिव कम के पूर्व राज्यपाल वीपी सिंह द्वारा संयुक्त रूप से एक समारोह कॉलेज के प्राचार्य डॉ. जवाहर लाल को दिया गया, जहां ग्लोबल लीडर फाउंडेशन के चेयरमैन

खुशखबरी

- एजुकेशन काउंसिल ऑफ इंडिया के चेयरमैन ने दिल्ली में प्राचार्य को दिया अवार्ड
- बिहार की 10 यूनिवर्सिटी व 250 अंगीभूत कॉलेजों में बिक्रमगंज का बड़ा मान

रमेश त्रिपाठी व ग्लोबल कल्चर मंत्री संदीप मारवा भी थे। अवार्ड मिलने के बाद बिहार के 10 विश्वविद्यालयों व 250 अंगीभूत कॉलेजों में बिक्रमगंज के एस कॉलेज को अलग पहचान बन गई।

इस संबंध में एजुकेशन काउंसिल ऑफ इंडिया के चेयरमैन ने फोन पर बताया कि देश में उच्च शिक्षा के क्षेत्र में उत्कृष्ट कार्य करनेवाले सरकारी शिक्षण संस्थानों को यह अवार्ड उनके प्राचार्य के माध्यम से दिया जाता है। इसके लिये भारतीय शिक्षा परिषद द्वारा अधिकृत फॉर्म को शिक्षण संस्थान के प्रधान द्वारा भरकर प्रमाण पत्र के साथ भेजा जाता है। इसके बाद परिषद की टीम इस आशय का गहन मूल्यांकन करती है कि उक्त कॉलेज अवार्ड पाने का पात्र है या नहीं। टीम की रिपोर्ट के आधार पर ही बेस्ट ग्रुप ऑफ कॉलेजेज का चयन किया जाता है।

इसकी खबर शनिवार को जैसे ही कॉलेज में पहुंची शिक्षक, शिक्षकेतर कर्मियों व छात्र-छात्राओं में खुशी का माहौल उत्पन्न हो गया। प्राचार्य को फोन पर बधाइयां दी जाने लगी।

उधर, विधायक संजय कुमार सिंह, पूर्व विधायक गजेवर राज, शिक्षाविद् पूर्व प्रो. रामाशंकर सिंह, एसडीओ गजेश कुमार, एएसपी नीरज कुमार सिंह, भूमि उपसमहता राशि शेखर, बीईओ कमलेश कुमार सिंह, सत्यनयन सिंह, रामबिहारी सिंह आदि ने कहा कि यह बिक्रमगंज के लिए गौरव की बात है। कॉलेज के प्राचार्य धन्यवाद के पात्र हैं।



नई दिल्ली में शुक्रवार को भारतीय शिक्षा परिषद के चेयरमैन से बेस्ट ग्रुप ऑफ कॉलेजेज इन बिहार का खिताब प्राप्त करते एस कॉलेज बिक्रमगंज के प्राचार्य डॉ. जवाहर लाल।